

PRAYERUNITED



ஐக்கிய ஜெபம் சபைகளுக்கு அறிவிப்பு 6 ஜனவரி 2014

மலேசிய வேதாகம கழகத்தின் மீது இஸ்லாமிய அதிகாரிகள் நடத்திய திடீர் சோதனை

அண்மையில் மலேசிய வேதாகம கழகத்தின் மீது சிலாங்கூர் மாநில இஸ்லாமிய இலாகா அதிகாரிகள் நடத்திய திடீர் சோதனையின் விளைவாக சில தீவிர மாற்றங்கள் இடம் பெற்றுள்ளன. அல்கித்தாப் மற்றும் புப் குடுஸ் வேதாகமங்கள் அடங்கிய 16 பெட்டிகள் பறிமுதல் செய்யப்பட்டுள்ளன. எல்லா கிறிஸ்தவர்களையும் சபைகளையும் ஒரு சேர உடன்பட்டு கண்காணிப்பு ஜெபத்திற்கு ஜெப ஐக்கியம் அழைக்கிறது.

1. சபைத் தலைவர்களை ஜெபத்தில் தாங்குங்கள். ஒற்றுமை, ஞானம், ஊக்கம் வலிமை இவற்றைக் கொண்டு அதிகாரிகளின் மத்தியில் தீர்வு காணவும் இவ்வித இக்கட்டான சூழலில் தலைமைத்துவ தேவ அழைப்பில் திடம் பெற்று நிற்கவும் அவர்களுக்காய் ஜெபிப்போம்.

2. இவ்வித உணர்ச்சிப் பூர்வமான இன, சமய விவகாரங்களை கையாளும் தேசியத் தலைவர்கள், அரசு மற்றும் சம்பந்தப்பட்ட அதிகாரிகளுக்காக ஜெபிப்போம். தேசிய நலனுக்காக தங்கள் கடமைகளை பொறுப்புடனும், நேர்மையுடனும் நியாயத்துடனும் உண்மையான கரிசனையுடனும் நிறைவேற்ற ஜெபியுங்கள்.

2 நாளாகமம் 7:14

என் நாமம் தரிக்கப்பட்ட என் ஜனங்கள் தங்களைத் தாழ்த்தி, ஜெபம்பண்ணி, என் முகத்தைத் தேடி, தங்கள் பொல்லாத வழிகளைவிட்டுத் திரும்பினால், அப்பொழுது பரலோகத்திலிருக்கிற நான் கேட்டு, அவர்கள் பாவத்தை மன்னித்து, அவர்கள் தேசத்துக்கு சேஷமத்தைக் கொடுப்பேன்.

3. சட்டத்தையும் ஒழுங்கையும் நியாயத்துடனும் தர்மத்துடனும் கடைபிடிக்க வேண்டி பாதுகாப்பு படையினருக்காக ஜெபியுங்கள். சட்டத்தை தங்கள் கையில் எடுத்துக் கொண்டு தங்கள் இலாபத்திற்காக துஷ்பிரயோகம் செய்ய முயலும் தரப்பினரோடு ஒத்துப் போகாமல் இந்த நாட்டில் வாழும் சிறு பான்மை மக்களின் உரிமைகளை பாதுகாக்கவும் தற்காக்கவும் போலீசார் முனைய ஜெபிப்போம். அவர்கள் எப்பொழுதும் கிறிஸ்தவர்களின் பாதுகாப்புத் தன்மையை உறுதி செய்யவும் அனைத்து தொழுகை ஸ்தலங்களின் புனிதத் தன்மையை பேணிக் காக்கவும் ஜெபிப்போம்.

4. தொடர்ச்சியான அழுத்தங்களுக்கும் அச்சுறுத்தல்களுக்கும் தாக்குதல்களுக்கும் எதிராக திருச்சபைகள் வலிமையாக நிற்க ஜெபிப்போம். இந்த நாட்டின் கிறிஸ்தவர்கள் சுபீட்சத்தை விரும்பி, உணர்ச்சிகளுக்கு இடங் கொடாமல், சாமாதானத்தையும் ஒப்புரவாக்குதலையும் நாடி நியாயமில்லாமல் தங்களை நடத்துபவர்களை நேசிக்கும் முகவர்களாக இருக்க ஜெபிப்போம்.

5. மலேசிய கிறிஸ்தவ சம்மேளனத்தின் ஊடக செய்தி வெளியிட்டின்படி, அனைத்து கிறிஸ்தவர்களும் தங்கள் அரசியலமைப்புச் சட்ட உரிமைகளைக் காக்கவும் மற்றும் ஜெபத்தில் எழுந்து நிற்கவும், இந்நாட்களில் காணப்படும் சோதனைகளின் மத்தியில் அமைதி காக்கவும் வேண்டும் என மன்றாடுகிறேன். நாம் நேசிக்கும் இந்த மண்ணில் இறுதி வரை நிலை பெற நமது பராக்கிரம தேவனிடம் உணர்வுக்கும் ஞானத்திற்கும் இறைஞ்சுவோம்.

6. இறுதியாக 24 பிப்ரவரி 2014ல் கூட்டரசுப்பிரதேச நிதிமன்றத்திற்கு மனு செய்திருக்கிற கத்தோலிக்கச் சபையினருக்காக ஜெபிப்போம். மேலும் உயர்நீதிமன்றத்திற்கு கொண்டு வரப் படவுள்ள ஜில் ஐயர்லண்ட் லோரன்ஸ் மற்றும் சபா எஸ்.ஐ.பி. விசாரணைக்காவும் தொடர்ந்து ஜெபித்துக் கொள்வோம்.

இணை செயலர்கள்

ரெவரண்ட் எண்டி ச்சி (என்.இ.சி.எஃப்)

கிறிசேன் ச்சின் (சி.சி.எம்)